



នស/រកត/១០១៤/១១៧៥

ព្រះរាជក្រឹត្យ

ស្តីពី

គោលការណ៍រួមនៃការរៀបចំមុខងារសាធារណៈរបស់រដ្ឋ

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យ លេខ នស/រកត/០៩១៣/៩០៣ ចុះថ្ងៃទី ២៤ ខែ កញ្ញា ឆ្នាំ ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រម លេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រម លេខ ០៦/នស/៩៤ ចុះថ្ងៃទី ៣០ ខែ តុលា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រម លេខ នស/រកម/០៩៩៩/១១ ចុះថ្ងៃទី ១៨ ខែ កញ្ញា ឆ្នាំ ១៩៩៩ ដែលប្រកាសឱ្យប្រើច្បាប់ស្តីពីការធ្វើវិសោធនកម្មមាត្រា៥១នៃច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រម លេខ នស/រកម/០៣១៣/០០៤ ចុះថ្ងៃទី ២១ ខែ មីនា ឆ្នាំ ២០១៣ ដែលប្រកាសឱ្យប្រើច្បាប់ស្តីពីការធ្វើវិសោធនកម្មមាត្រា៩ និងមាត្រា១០ នៃច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា

ត្រាស់បង្គាប់

ជំពូកទី១

បទបញ្ញត្តិទូទៅ

មាត្រា ១:

ព្រះរាជក្រឹត្យនេះ មានគោលបំណងកំណត់គោលការណ៍រួមនៃការរៀបចំមុខងារសាធារណៈរបស់រដ្ឋ ព្រមទាំងក្របខណ្ឌ ឋានន្តរស័ក្តិ និងថ្នាក់ដែលកំណត់ដោយលក្ខន្តិកៈដោយឡែក។



មាត្រា ២:

ព្រះរាជក្រឹត្យនេះ មានគោលដៅដើម្បីរៀបចំមន្ត្រីរាជការស៊ីវិលឱ្យស្ថិតក្រោមអង្គ កំណត់មុខតំណែង ក្របខណ្ឌ ឋានន្តរស័ក្តិ ថ្នាក់ និងសន្ទស្សន៍បៀវត្ស ព្រមទាំងរៀបចំសមាហរណកម្មមន្ត្រីរាជការស៊ីវិលនៃ ក្រសួង ស្ថាប័នថ្នាក់ជាតិនិងថ្នាក់ក្រោមជាតិទៅក្នុងក្របខណ្ឌ ឋានន្តរស័ក្តិ ថ្នាក់ និងសន្ទស្សន៍បៀវត្សថ្មី។

មាត្រា ៣:

ព្រះរាជក្រឹត្យនេះ មានវិសាលភាពអនុវត្តចំពោះមន្ត្រីរាជការស៊ីវិលដែលស្ថិតក្រោមច្បាប់ស្តីពីសហលក្ខន្តិកៈ មន្ត្រីរាជការស៊ីវិលនៃព្រះរាជាណាចក្រកម្ពុជា ដែលកំពុងបំពេញការងារនៅក្រសួង ស្ថាប័នថ្នាក់ជាតិនិងថ្នាក់ ក្រោមជាតិ។

ជំពូកទី ២

អំពីអង្គ

មាត្រា ៤:

អង្គនៃមន្ត្រីរាជការស៊ីវិល សំដៅដល់ការប្រមូលផ្តុំមន្ត្រីរាជការស៊ីវិលដែលទទួលបានការបណ្តុះបណ្តាល មានបទពិសោធន៍ការងារ និងចំណេះដឹង ព្រមទាំងបំពេញការងារក្នុងវិស័យតែមួយ។

អង្គនីមួយៗ អាចមានប្រភេទក្របខណ្ឌចំនួន ៣(បី) គឺក្របខណ្ឌប្រភេទ ក ក្របខណ្ឌប្រភេទ ខ និងក្របខណ្ឌប្រភេទ គ។

មាត្រា ៥:

អង្គនីមួយៗ ត្រូវរៀបចំឱ្យមានការកំណត់និងបែងចែកប្រភេទមុខតំណែងច្បាស់លាស់ ការពិពណ៌នា មុខតំណែង និងគុណវុឌ្ឍសម្រាប់មុខតំណែងនីមួយៗ ដោយផ្សារភ្ជាប់ទៅនឹងប្រភេទក្របខណ្ឌ ឋានន្តរស័ក្តិ និងថ្នាក់។

មាត្រា ៦:

អង្គនីមួយៗ ត្រូវកំណត់ដោយព្រះរាជក្រឹត្យ និង ត្រូវរៀបចំដោយក្រសួង ស្ថាប័នពាក់ព័ន្ធរួមសហការ ជាមួយក្រសួងមុខងារសាធារណៈ។ ការរៀបចំអាជីពមន្ត្រីរាជការស៊ីវិលក្នុងអង្គ ត្រូវកំណត់អនុលោមបទបញ្ញត្តិ នៃច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជានិងព្រះរាជក្រឹត្យនេះ។

ការរៀបចំមុខតំណែងនិងក្របខណ្ឌក្នុងអង្គ ត្រូវអនុវត្តអនុលោមបទបញ្ញត្តិនៃជំពូកទី៣ និង ជំពូកទី៤ នៃព្រះរាជក្រឹត្យនេះ។

ជំពូកទី ៣

ការរៀបចំមុខតំណែង

មាត្រា ៧:

គ្រប់ក្រសួង ស្ថាប័នថ្នាក់ជាតិនិងថ្នាក់ក្រោមជាតិ ត្រូវរៀបចំនិងកំណត់ឱ្យបានច្បាស់លាស់អំពី មុខតំណែងទាំងអស់ទៅតាមអង្គនីមួយៗ ព្រមទាំងចំនួនសម្រាប់មុខតំណែងដែលជាតម្រូវការការងារក្នុងរចនា សម្ព័ន្ធគ្រប់គ្រងរដ្ឋបាល ប្រតិបត្តិការការងារ និងបំពេញបេសកកម្មនិងមុខងាររបស់ក្រសួង ស្ថាប័ន។

ការកំណត់និងបែងចែកប្រភេទមុខតំណែងក្នុងអង្គ ដើម្បីគាំទ្រដំណើរការការងារនិងបេសកកម្មរបស់ ក្រសួង ស្ថាប័ន និងអង្គភាពសាធារណៈទាំងថ្នាក់ជាតិ ទាំងថ្នាក់ក្រោមជាតិ ត្រូវកំណត់ដោយអនុក្រឹត្យ ដោយ មានការផ្តល់យោបល់ពីក្រសួងមុខងារសាធារណៈនិងក្រសួងសេដ្ឋកិច្ចនិងហិរញ្ញវត្ថុ។



មាត្រា ៨:

មុខតំណែងបំពេញដោយមន្ត្រីរាជការស៊ីវិលក្នុងមុខងារសាធារណៈ ត្រូវជាមុខតំណែងដែលមានលក្ខណៈអចិន្ត្រៃយ៍ដែលតម្រូវឱ្យបំពេញការងារពេញម៉ោង ស្របតាមចំនួនម៉ោង និងពេលវេលាកំណត់ដោយរាជរដ្ឋាភិបាល។ មុខតំណែងនីមួយៗ ត្រូវមានបញ្ជាក់យ៉ាងហោចនូវព័ត៌មានដូចខាងក្រោម៖

១. ប្រភេទអង្គ ក្របខណ្ឌ ឋានន្តរស័ក្តិ និងថ្នាក់
២. ឈ្មោះនៃមុខតំណែងក្នុងអង្គ
៣. គុណវុឌ្ឍសម្រាប់មុខតំណែង
៤. ការពិពណ៌នាមុខតំណែងដែលរួមមានការបញ្ជាក់អំពីមុខងារ អង្គភាព និងទីកន្លែងការងារ។

មន្ត្រីរាជការស៊ីវិល មិនត្រូវបានអនុញ្ញាតឱ្យកាន់មុខតំណែងដែលមានលក្ខណៈអចិន្ត្រៃយ៍លើសពីមួយមុខតំណែងឡើយ ទោះក្នុងក្រសួង ស្ថាប័នតែមួយ ឬ ក្នុងក្រសួង ស្ថាប័នផ្សេងគ្នា។

ជំពូកទី ៤

ក្របខណ្ឌ

មាត្រា ៩:

ក្របខណ្ឌមន្ត្រីរាជការស៊ីវិលនៃអង្គនីមួយៗ គឺជាការប្រមូលផ្តុំមន្ត្រីរាជការស៊ីវិលដែលមានគុណសម្បត្តិ ឬ ការបណ្តុះបណ្តាលដូចគ្នា ឬ ប្រហាក់ប្រហែលគ្នា ហើយដែលមានឧបនិស្ស័យកាន់មុខតំណែង ឬ បំពេញមុខងារដូចគ្នាក្នុងអង្គតែមួយ។

មាត្រា ១០:

ក្របខណ្ឌមន្ត្រីរាជការស៊ីវិលទាំង៣(បី)ប្រភេទនៃអង្គនីមួយៗ ត្រូវបានរៀបចំឡើងផ្អែកលើលក្ខខណ្ឌអប្បបរមានៃការបណ្តុះបណ្តាលក្នុងអង្គនោះ សម្រាប់បញ្ចូលក្នុងក្របខណ្ឌនិងកម្រិតឋានន្តរក្រមនៃក្របខណ្ឌ។

ការកំណត់លំដាប់ឋានន្តរស័ក្តិនិងការបែងចែកជាថ្នាក់ក្នុងក្របខណ្ឌនីមួយៗ ត្រូវអនុវត្តអនុលោមបទបញ្ញត្តិនៃជំពូកទី៥នៃព្រះរាជក្រឹត្យនេះ។

មាត្រា ១១:

មន្ត្រីរាជការស៊ីវិលក្របខណ្ឌប្រភេទ ក អាចមានមុខងារក្នុងតំណែងដឹកនាំ គ្រប់គ្រង អធិការកិច្ច សវនកម្ម បណ្តុះបណ្តាល សិក្សាស្រាវជ្រាវ ផ្តល់យោបល់ គោលនយោបាយ ផែនការ និងទទួលខុសត្រូវអាស្រ័យតាមអង្គ។

កម្រិតអប្បបរមានៃការបណ្តុះបណ្តាល ដើម្បីអាចបញ្ចូលក្នុងក្របខណ្ឌប្រភេទ ក គឺសញ្ញាបត្រ កម្រិតបរិញ្ញាបត្រ ឬ សញ្ញាបត្រសមមូល។ លក្ខន្តិកៈដោយឡែកក្នុងអង្គ អាចកំណត់កម្រិតអប្បបរមានៃការបណ្តុះបណ្តាលលើសពីកម្រិតបរិញ្ញាបត្រ ក្នុងករណីនេះ មន្ត្រីរាជការស៊ីវិល ត្រូវទទួលបានការផ្តល់មួយថ្នាក់បន្ថែមនៅពេលតាំងសិប។

មាត្រា ១២:

មន្ត្រីរាជការស៊ីវិលក្របខណ្ឌប្រភេទ ខ អាចមានមុខងារក្នុងការរៀបចំការងារសម្រាប់អ្នកទទួលខុសត្រូវសម្រេចនិងដាក់ឱ្យអនុវត្ត ការងារបណ្តុះបណ្តាល ធានាប្រតិបត្តិការនៃការងារ និងជួយគាំទ្រដល់ការងារមន្ត្រីរាជការស៊ីវិលក្របខណ្ឌប្រភេទ ក អាស្រ័យតាមអង្គ។

កម្រិតអប្បបរមានៃការបណ្តុះបណ្តាលក្នុងក្របខណ្ឌប្រភេទ ខ គឺសញ្ញាបត្រមធ្យមសិក្សាទុតិយភូមិបូក ២(ពីរ)ឆ្នាំនៃការសិក្សាដោយមានសញ្ញាបត្រ។ លក្ខន្តិកៈដោយឡែកក្នុងអង្គ អាចកំណត់កម្រិតអប្បបរមានៃការបណ្តុះបណ្តាលលើសពី២(ពីរ)ឆ្នាំនៃការសិក្សាដោយមានសញ្ញាបត្រ ប៉ុន្តែមិនត្រូវស្មើនឹងចំនួនឆ្នាំនៃការសិក្សាកំណត់ដោយក្របខណ្ឌប្រភេទ ក ក្នុងអង្គតែមួយឡើយ។ ក្នុងករណីនេះ មន្ត្រីរាជការស៊ីវិល ត្រូវទទួលបានការផ្តល់មួយថ្នាក់បន្ថែមនៅពេលតាំងសិប។



មាត្រា ១៣:

មន្ត្រីរាជការស៊ីវិលក្របខណ្ឌប្រភេទ គ អាចមានមុខងារក្នុងការរៀបចំការងារការិយាល័យ លេខាធិការដ្ឋាន ការងារបណ្តុះបណ្តាលកម្រិតបឋម និងប្រតិបត្តិការធម្មតា ដែលតម្រូវឱ្យមានចំណេះបច្ចេកទេស ឬ ចំណេះ ធ្វើការងារជាក់លាក់ដែលជាការតម្រូវនៃអង្គ។

លក្ខន្តិកៈដោយឡែកក្នុងអង្គ អាចកំណត់កម្រិតអប្បបរមានៃការបណ្តុះបណ្តាលចំណេះដឹងទូទៅ ឬ បច្ចេកទេស ដោយមានសញ្ញាបត្រ ឬ វិញ្ញាបនបត្របញ្ជាក់ ប៉ុន្តែការកំណត់នេះ មិនត្រូវដូចគ្នានឹងលក្ខខណ្ឌ កំណត់ដោយក្របខណ្ឌប្រភេទ ខ ក្នុងអង្គតែមួយឡើយ។

មាត្រា ១៤:

ក្របខណ្ឌក្នុងអង្គនីមួយៗ ត្រូវមានជាចាំបាច់នូវការកំណត់ដូចខាងក្រោម៖

- ក. ការភ្ជាប់ក្របខណ្ឌទៅនឹងអង្គណាមួយ
- ខ. ការចាត់លំដាប់ថ្នាក់ក្របខណ្ឌទៅក្នុងប្រភេទណាមួយ
- គ. បេសកកម្មទូទៅរបស់ក្របខណ្ឌ
- ឃ. មុខតំណែង ការពិពណ៌នាមុខតំណែង និងគុណវុឌ្ឍពាក់ព័ន្ធ
- ង. លក្ខណសម្បត្តិអប្បបរមា ដើម្បីបញ្ចូលក្នុងក្របខណ្ឌនិងបែបបទនៃការប្រឡងប្រជែងផ្ទៃក្នុងនិង ការប្រឡងប្រជែងចូលក្របខណ្ឌមន្ត្រីរាជការស៊ីវិល
- ច. បេសកកម្មសិក្សា
- ឆ. ឋានានុក្រមក្នុងក្របខណ្ឌរួមមាន ការបែងចែកក្របខណ្ឌជាឋានន្តរស័ក្តិ ឬ ថ្នាក់និងការកំណត់ មុខតំណែង
- ជ. វិធានសម្រាប់ការកាន់មុខតំណែង ការដំឡើងថ្នាក់ និងឋានន្តរស័ក្តិ។

ជំពូកទី ៥

ឋានន្តរស័ក្តិ ថ្នាក់ និងសន្តស្សន៍រៀបរៀងតាមមូលដ្ឋាន

មាត្រា ១៥:

ឋានន្តរស័ក្តិ គឺជាលំដាប់ឋានានុក្រមនៃក្របខណ្ឌក្នុងអង្គនីមួយៗ។ ក្របខណ្ឌ ក និង ក្របខណ្ឌ ខ ត្រូវបានរៀបចំបែងចែកជា ៣(បី) ឋានន្តរស័ក្តិ។ ឋានន្តរស័ក្តិនីមួយៗ ឆ្លើយតបទៅនឹងមុខតំណែង ឬ សារព័ន្ធ មុខងារដែលមានការទទួលខុសត្រូវកាន់តែខ្ពស់។

មាត្រា ១៦:

ក្របខណ្ឌ គ ពុំត្រូវបានរៀបចំបែងចែកជាឋានន្តរស័ក្តិនោះទេ។

ក្របខណ្ឌ គ មានចំនួនថ្នាក់សរុប ១០(ដប់)ថ្នាក់ ដោយរាប់ពីថ្នាក់លេខ ១០(ដប់)ឡើងទៅថ្នាក់ ខ្ពស់បំផុតលេខ ១(មួយ)។

មាត្រា ១៧:

ក្របខណ្ឌ ក និង ក្របខណ្ឌ ខ មានចំនួនថ្នាក់សរុប ១៤(ដប់បួន) ក្នុងក្របខណ្ឌនីមួយៗ ដោយត្រូវ បានរៀបចំជាឋានន្តរស័ក្តិនិងថ្នាក់ដូចខាងក្រោម៖



- ឋានន្តរស័ក្តិទី៣(បី) គឺជាឋានន្តរស័ក្តិទាបបំផុត ដែលមាន ៤(បួន)ថ្នាក់ ដោយរាប់ចាប់ពីថ្នាក់ លេខ៤(បួន) ដល់ លេខ១(មួយ)
- ឋានន្តរស័ក្តិទី២(ពីរ) គឺជាឋានន្តរស័ក្តិខ្ពស់បន្ទាប់ ដែលមាន ៤(បួន)ថ្នាក់ ដោយរាប់ចាប់ពីថ្នាក់ លេខ៤(បួន) ដល់ លេខ១(មួយ)
- ឋានន្តរស័ក្តិទី១(មួយ) គឺជាឋានន្តរស័ក្តិខ្ពស់បំផុត ដែលមាន ៦(ប្រាំមួយ)ថ្នាក់ ដោយរាប់ចាប់ ពីថ្នាក់លេខ៦(ប្រាំមួយ) ដល់ លេខ១(មួយ)។

មាត្រា ១៨:

ថ្នាក់ក្នុងឋានន្តរស័ក្តិនៃក្របខណ្ឌ ក និង ក្របខណ្ឌ ខ និង ថ្នាក់នៃក្របខណ្ឌ គ ត្រូវបានកំណត់ឱ្យ មានសន្ទស្សន៍បញ្ជាក់អំពីកម្រិតលាភការដែលជាបៀវត្សមូលដ្ឋានរបស់មន្ត្រីរាជការស៊ីវិល។
កម្រិតសន្ទស្សន៍ថ្មី ត្រូវបានកំណត់ក្នុងតារាងដូចខាងក្រោម៖

ប្រភេទក្របខណ្ឌ					ឋានន្តរស័ក្តិ										
ក	៣				២				១						
	ថ្នាក់				ថ្នាក់				ថ្នាក់						
	៤	៣	២	១	៤	៣	២	១	៦	៥	៤	៣	២	១	
	សន្តស្សន៍រៀងគរ				សន្តស្សន៍រៀងគរ				សន្តស្សន៍រៀងគរ						
	៣៤៥	៣៥៤	៣៦៤	៣៧៩	៣៩៤	៤១០	៤២៦	៤៤៣	៤៦១	៤៧៩	៤៩៦	៥១៣	៥៣១	៥៥០	
ប្រភេទក្របខណ្ឌ					ឋានន្តរស័ក្តិ										
ខ	៣				២				១						
	ថ្នាក់				ថ្នាក់				ថ្នាក់						
	៤	៣	២	១	៤	៣	២	១	៦	៥	៤	៣	២	១	
	សន្តស្សន៍រៀងគរ				សន្តស្សន៍រៀងគរ				សន្តស្សន៍រៀងគរ						
	៣០០	៣០៨	៣១៨	៣៣១	៣៤៤	៣៥៨	៣៦៩	៣៨០	៣៩៣	៤០៧	៤២១	៤៣៦	៤៥៣	៤៧០	
ប្រភេទក្របខណ្ឌ					ថ្នាក់										
គ						១០	៩	៨	៧	៦	៥	៤	៣	២	១
						សន្តស្សន៍រៀងគរ									
						២៦៥	២៧៤	២៨៤	២៩៥	៣០៧	៣២១	៣៣៥	៣៥២	៣៧០	៣៩០

ជំពូកទី ៦

សមាហរណកម្មក្នុងក្របខណ្ឌ ឋានន្តរស័ក្តិ និងថ្នាក់

មាត្រា ១៩:

មន្ត្រីរាជការស៊ីវិលនៃប្រភេទក្របខណ្ឌ ក ខ គ និង ឃ បច្ចុប្បន្ន នឹងត្រូវធ្វើសមាហរណកម្មផ្នែកលើ ប្រភេទក្របខណ្ឌ ឋានន្តរស័ក្តិ និងថ្នាក់។

ការធ្វើសមាហរណកម្មខាងលើ នឹងរៀបចំមន្ត្រីរាជការស៊ីវិលបច្ចុប្បន្នទៅក្នុងប្រភេទក្របខណ្ឌ ឋានន្តរស័ក្តិ និងថ្នាក់ ដែលមានកម្រិត ឬ សន្ទស្សន៍បៀវត្សខ្ពស់ជាង ឬ យ៉ាងហោចស្មើនឹងកម្រិត ឬ សន្ទស្សន៍ បៀវត្សនៃថ្នាក់បច្ចុប្បន្នរបស់ខ្លួន។



មាត្រា ២០:

មន្ត្រីរាជការស៊ីវិលនៃប្រភេទក្របខណ្ឌ ក បច្ចុប្បន្ន នឹងត្រូវធ្វើសមាហរណកម្មទៅក្នុងក្របខណ្ឌ ឋានន្តរស័ក្តិ និងថ្នាក់ថ្មីដូចបានកំណត់ក្នុងតារាងខាងក្រោម៖

ក្របខណ្ឌ ឋានន្តរស័ក្តិ និងថ្នាក់បច្ចុប្បន្ន	កម្រិតសន្ទស្សន៍ បៀវត្សបច្ចុប្បន្ន ដែលកែសម្រួល បន្ទាប់ពីបន្ថែម ៤០.០០០រៀល ក្នុង១ខែ	ក្របខណ្ឌ ឋានន្តរស័ក្តិ និងថ្នាក់ បច្ចុប្បន្នដែលត្រូវធ្វើសមាហរណកម្ម ទៅក្នុងក្របខណ្ឌ ឋានន្តរស័ក្តិ និងថ្នាក់ថ្មី	ក្របខណ្ឌ ឋានន្តរស័ក្តិ និងថ្នាក់ថ្មី	សន្ទស្សន៍ បៀវត្សថ្មី	ប្រាក់បង្កប់ ប្រចាំខែបន្ថែម
ក.១.១	៥៧៦	ក.១.១	ក.១.១	៥៥០	៤០.០០០រ
ក.១.២	៥៥៤	ក.១.២			៧.០០០រ
ក.១.៣	៥៣២	ក.១.៣			
ក.១.៤	៥០៨	ក.២.១	ក.១.២	៥៣១	
ក.១.៥	៤៨៣	ក.១.៤	ក.១.៣	៥១៣	
ក.១.៦	៤៦២	ក.២.២			
ក.២.១	៥១៣	ក.១.៥	ក.១.៤	៤៩៦	
ក.២.២	៥០៤	ក.២.៣			
ក.២.៣	៤៩៣	ក.២.៤			
ក.២.៤	៤៨០	ក.១.៦	ក.១.៥	៤៧៩	
ក.២.៥	៤៦៣	ក.២.៥			
ក.២.៦	៤៤៥	ក.២.៦	ក.១.៦	៤៦១	
ក.២.៧	៤២៨	ក.៣.១			
ក.២.៨	៤១៣	ក.៣.២			
ក.២.៩	៣៩៩	ក.២.៧	ក.២.១	៤៤៣	
ក.២.១០	៣៨៧	ក.៣.៣			
ក.៣.១	៤៥១	ក.៣.៤			
ក.៣.២	៤៤៦	ក.២.៨	ក.២.២	៤២៦	
ក.៣.៣	៤៤០	ក.៣.៥			
ក.៣.៤	៤៣៣	ក.៣.៦			
ក.៣.៥	៤២៥	ក.២.៩	ក.២.៣	៤១០	
ក.៣.៦	៤១៦	ក.៣.៧			
ក.៣.៧	៤០៧	ក.៣.៨			
ក.៣.៨	៣៩៥	ក.២.១០	ក.២.៤	៣៩៤	
ក.៣.៩	៣៨៥	ក.៣.៩			
ក.៣.១០	៣៧៥	ក.៣.១០	ក.៣.១	៣៧៩	
ក.៣.១១	៣៦៦	ក.៣.១១			
ក.៣.១២	៣៥៧	ក.៣.១២	ក.៣.២	៣៦៤	
ក.៣.១៣	៣៤៩	ក.៣.១៣	ក.៣.៣	៣៥៤	
ក.៣.១៤	៣៤១	ក.៣.១៤	ក.៣.៤	៣៤៥	

ប្រាក់បង្កប់ប្រចាំខែបន្ថែមដែលមានកំណត់នៅក្នុងតារាងខាងលើ ត្រូវអនុវត្តសម្រាប់មន្ត្រីរាជការស៊ីវិលថ្នាក់ ក.១.១ និង ក.១.២ នៃក្របខណ្ឌបច្ចុប្បន្នដែលត្រូវធ្វើសមាហរណកម្មទៅក្នុងថ្នាក់ ក.១.១ នៃប្រភេទក្របខណ្ឌ ក ថ្មី តែប៉ុណ្ណោះ។



តារាង ២១:

មន្ត្រីរាជការស៊ីវិលនៃប្រភេទក្របខណ្ឌ ខ បច្ចុប្បន្ន នឹងត្រូវធ្វើសមាហរណកម្មទៅក្នុងក្របខណ្ឌ ឋានន្តរស័ក្តិ និងថ្នាក់ថ្មីដូចបានកំណត់ក្នុងតារាងខាងក្រោម៖

ក្របខណ្ឌ ឋានន្តរស័ក្តិ និង ថ្នាក់បច្ចុប្បន្ន	សន្ទស្សន៍បៀវត្សបច្ចុប្បន្ន ដែលកែសម្រួលបន្ទាប់ពីបន្ថែម ៨០.០០០រៀលក្នុង១ខែ	ក្របខណ្ឌ ឋានន្តរស័ក្តិ និងថ្នាក់បច្ចុប្បន្ន ដែលត្រូវធ្វើសមាហរណកម្មទៅក្នុង ក្របខណ្ឌ ឋានន្តរស័ក្តិ និងថ្នាក់ថ្មី	ក្របខណ្ឌ ឋានន្តរស័ក្តិ និងថ្នាក់ថ្មី	សន្ទស្សន៍ បៀវត្សថ្មី
ខ.១.១	៤៣៨	ខ.១.១	ខ.១.១	៤៧០
ខ.១.២	៤២៧	ខ.១.២	ខ.១.២	៤៥៣
ខ.១.៣	៤១៣	ខ.១.៣	ខ.១.៣	៤៣៦
ខ.១.៤	៣៩៧	ខ.១.៤	ខ.១.៤	៤២១
ខ.១.៥	៣៧៧	ខ.១.៥	ខ.១.៥	៤០៧
ខ.១.៦	៣៦១	ខ.២.១	ខ.១.៦	៣៩៣
ខ.២.១	៣៩៣	ខ.១.៦		
ខ.២.២	៣៨៦	ខ.២.២		
ខ.២.៣	៣៧៨	ខ.២.៣	ខ.២.១	៣៨០
ខ.២.៤	៣៦៩	ខ.២.៤	ខ.២.២	៣៦៩
ខ.២.៥	៣៥៩	ខ.២.៥		
ខ.២.៦	៣៤៨	ខ.២.៦		
ខ.២.៧	៣៣៦	ខ.៣.១	ខ.២.៣	៣៥៨
ខ.២.៨	៣២៥	ខ.៣.២		
ខ.២.៩	៣១៥	ខ.២.៧		
ខ.២.១០	៣០៥	ខ.២.៨	ខ.២.៤	៣៤៤
ខ.៣.១	៣៥០	ខ.២.៩		
ខ.៣.២	៣៤៦	ខ.២.១០		
ខ.៣.៣	៣៤២	ខ.៣.៣		
ខ.៣.៤	៣៣៧	ខ.៣.៤		
ខ.៣.៥	៣៣២	ខ.៣.៥		
ខ.៣.៦	៣២៦	ខ.៣.៦	ខ.៣.១	៣៣១
ខ.៣.៧	៣១៩	ខ.៣.៧	ខ.៣.២	៣១៨
ខ.៣.៨	៣១២	ខ.៣.៨		
ខ.៣.៩	៣០៤	ខ.៣.៩		
ខ.៣.១០	២៩៦	ខ.៣.១០	ខ.៣.៣	៣០៨
ខ.៣.១១	២៨៩	ខ.៣.១១		
ខ.៣.១២	២៨៣	ខ.៣.១២		
ខ.៣.១៣	២៧៨	ខ.៣.១៣		
ខ.៣.១៤	២៧៣	ខ.៣.១៤	ខ.៣.៤	៣០០

តារាង ២២:

មន្ត្រីរាជការស៊ីវិលនៃប្រភេទក្របខណ្ឌ គ បច្ចុប្បន្ន នឹងត្រូវធ្វើសមាហរណកម្មទៅក្នុងក្របខណ្ឌ ឋានន្តរស័ក្តិ និងថ្នាក់ថ្មីដូចបានកំណត់ក្នុងតារាងខាងក្រោម៖



ក្របខណ្ឌ ឋានន្តរសក្តិនិង ថ្នាក់បច្ចុប្បន្ន	សន្ទស្សន៍បៀវត្សបច្ចុប្បន្ន ដែលកែសម្រួលបន្ទាប់ពីបន្ថែម ៨០.០០០រៀលក្នុង១ខែ
គ.១.១	៣១៥
គ.១.២	៣០៧
គ.១.៣	២៩៨
គ.១.៤	២៨៨
គ.១.៥	២៧៦
គ.១.៦	២៦៥
គ.២.១	២៨៦
គ.២.២	២៨១
គ.២.៣	២៧៥
គ.២.៤	២៦៨
គ.២.៥	២៦៣
គ.២.៦	២៦៣
គ.២.៧	២៦៣
គ.២.៨	២៦៣
គ.២.៩	២៦៣
គ.២.១០	២៦៣
គ.៣.១	២៦៣
គ.៣.២	២៦៣
គ.៣.៣	២៦៣
គ.៣.៤	២៦៣
គ.៣.៥	២៦៣
គ.៣.៦	២៦៣
គ.៣.៧	២៦៣
គ.៣.៨	២៦៣
គ.៣.៩	២៦៣
គ.៣.១០	២៦៣
គ.៣.១១	២៦៣
គ.៣.១២	២៦៣
គ.៣.១៣	២៦៣
គ.៣.១៤	២៦៣

ក្របខណ្ឌ ឋានន្តរសក្តិ និងថ្នាក់បច្ចុប្បន្ន ដែលត្រូវធ្វើសមាហរណកម្មទៅក្នុង ក្របខណ្ឌ ឋានន្តរសក្តិ និងថ្នាក់ថ្មី	ក្របខណ្ឌ ឋានន្តរសក្តិ និងថ្នាក់ថ្មី	សន្ទស្សន៍ បៀវត្សថ្មី
	គ.១	៣៩០
	គ.២	៣៧០
	គ.៣	៣៥២
គ.១.១	គ.៤	៣៣៥
គ.១.២	គ.៥	៣២១
គ.១.៣	គ.៦	៣០៧
គ.១.៤	គ.៧	២៩៥
គ.២.១		
គ.១.៥	គ.៨	២៨៤
គ.១.៦		
គ.២.២		
គ.២.៣		
គ.២.៤		
គ.២.៥	គ.៩	២៧៤
គ.២.៦		
គ.២.៧		
គ.២.៨		
គ.២.៩		
គ.២.១០		
គ.៣.១		
គ.៣.២		
គ.៣.៣		
គ.៣.៤		
គ.៣.៥		
គ.៣.៦		
គ.៣.៧		
គ.៣.៨		
គ.៣.៩		
គ.៣.១០		
គ.៣.១១		
គ.៣.១២		
គ.៣.១៣		
គ.៣.១៤		
	គ.១០	២៦៥

មាត្រា ២៣:

មន្ត្រីរាជការស៊ីវិលនៃប្រភេទក្របខណ្ឌ យ បច្ចុប្បន្ន ចាប់ពី យ.១៤ ដល់ យ.១ ដែលសន្ទស្សន៍បៀវត្សក្រោយពីការកែសម្រួលបន្ថែមបៀវត្សមូលដ្ឋាន ៨០.០០០(ប៉ែតសិបពាន់)រៀលក្នុងមួយខែ មានចំនួនស្មើនឹង ២៦៣(ពីររយហុកសិបបី) ត្រូវធ្វើសមាហរណកម្មទៅក្នុងក្របខណ្ឌ គ ថ្មី ថ្នាក់លេខ១០(ដប់) (គ.១០) ដែលមានសន្ទស្សន៍ស្មើនឹង ២៦៥(ពីររយហុកសិបប្រាំ)។

មាត្រា ២៤:

ក្រសួងមុខងារសាធារណៈ ត្រូវរៀបចំការធ្វើសមាហរណកម្មខាងលើនេះ តាមប្រព័ន្ធព័ត៌មានវិទ្យា។ ក្របខណ្ឌ ឋានន្តរសក្តិ និងថ្នាក់ថ្មីរបស់មន្ត្រីរាជការស៊ីវិល ត្រូវចាប់ផ្តើមអនុវត្តពីថ្ងៃទី០១ ខែមករា ឆ្នាំ២០១៥ តទៅ។



**ជំពូកទី ៧
អន្តរបញ្ញត្តិ**

មាត្រា ២៥:

លក្ខន្តិកៈដោយឡែកនៃក្របខណ្ឌបច្ចុប្បន្នរបស់មន្ត្រីរាជការស៊ីវិល ត្រូវធ្វើការរៀបចំបញ្ចូលទៅតាម ក្របខណ្ឌនិងអង្គនីមួយៗ ព្រមទាំងត្រូវរៀបចំកែសម្រួលឱ្យស្របតាមបទបញ្ញត្តិនៃព្រះរាជក្រឹត្យនេះ។

មាត្រា ២៦:

លិខិតបទដ្ឋានគតិយុត្តគ្រប់គ្រងមន្ត្រីរាជការស៊ីវិលជាធរមាន ត្រូវមានសុពលភាពអនុវត្តបន្តរហូតដល់ មានលិខិតបទដ្ឋានគតិយុត្តថ្មីដែលត្រូវរៀបចំឡើង ដើម្បីកែសម្រួលការគ្រប់គ្រងមន្ត្រីរាជការស៊ីវិលឱ្យស្របតាម បទបញ្ញត្តិនៃព្រះរាជក្រឹត្យនេះ។

**ជំពូកទី ៨
អវសានបញ្ញត្តិ**

មាត្រា ២៧:

ព្រះរាជក្រឹត្យលេខ ជស/រកត/១២៩៧/២៧៣ ចុះថ្ងៃទី០១ ខែធ្នូ ឆ្នាំ១៩៩៧ ស្តីពីគោលការណ៍រួម នៃការរៀបចំមុខងារសាធារណៈរបស់រដ្ឋ ត្រូវជំនួសដោយព្រះរាជក្រឹត្យនេះ និង បទបញ្ញត្តិទាំងឡាយណាដែល ផ្ទុយនឹងព្រះរាជក្រឹត្យនេះត្រូវទុកជានិរាករណ៍។

មាត្រា ២៨:

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ត្រូវទទួល បន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ។

ធ្វើនៅព្រះបរមរាជវាំង ថ្ងៃទី១២ ខែ តុលា ឆ្នាំ២០១៤

លេខ: ១៤១០-១១៩៦

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី
ហត្ថលេខា

សម្តេចអគ្គមហាសេនាបតីតេជោ **ហ៊ុន សែន**

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
រដ្ឋមន្ត្រីក្រសួងមុខងារសាធារណៈ
ហត្ថលេខា
ព្រេង ប៊ុនធិន

លេខ: ១២០៣ ស.ណ
សំណៅដល់មានកម្មវិធីការចែកផ្សាយ
រាជធានីភ្នំពេញ ថ្ងៃទី០៦ ខែ តុលា ឆ្នាំ២០១៤
អគ្គលេខាធិការរាជរដ្ឋាភិបាល

ស៊ុន សុខា